



கலைஞர்
100
1924 - 2024

மூரசலி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம் : 10.8.1942 - முரசு : 84 - ஒலி : 134 - திருவள்ளூர் ஆண்டு : 2056 - மார்ச்சி 09 - புதன்கிழமை 24 டிசம்பர் 2025 - கோவை ★ ★ 12 பக்கங்கள் Established: 10.8.1942 - Volume: 84 - Issue 134: Thiruvalluvar Year - 2056 - Margazhi 09 - Wednesday 24 December 2025 - Kovai ★ ★ 12 Pages ₹ 5.00



கழகத் தலைவரும், முதலமைச்சருமான மு.க.ஸ்டாலின் அவர்களை நேற்று முன்தினம் (22.12.2025) சென்னை, அண்ணா அறிவாலயத்தில், 2026 சட்டப்பேரவைத் தேர்தலையொட்டி அமைக்கப்பட்டுள்ள கழகத்தின் தேர்தல் அறிக்கை குழுவின் தலைவர், நாடாளுமன்ற கழகக் குழுத் தலைவர் கனிமொழி கருணாநிதி, உறுப்பினர்கள் செய்தி தொடர்பு தலைவர் டி.கே.எஸ். இளங்கோவன், அமைச்சர்கள் முனைவர் கோவி. செழியன், முனைவர் பழனிவேல் தியாகராஜன், முனைவர் டி.ஆர்.பி. ராஜா, அயலக அணிச் செயலாளர் எம்.எம். அப்துல்லா, செய்தி தொடர்பு செயலாளர் பேராசிரியர் காண்ஸ்டன்டின் ரவீந்திரன், சட்டமன்ற உறுப்பினர் மரு. நா. எழிலன், சுற்றுச்சூழல் அணிச் செயலாளர் கார்த்திகேய சிவசேனாபதி, சட்டமன்ற உறுப்பினர் திருமதி ஆ. தமிழரசி, ஜி. சந்தானம், இ.ஆ.ப., (ஓய்வு), கனவு தமிழ்நாடு ஒருங்கிணைப்பாளர் சுரேஷ் சம்பந்தம் ஆகியோர் சந்தித்து வாழ்த்துப் பெற்றனர். அதனைத் தொடர்ந்து, கழகத்தின் தேர்தல் அறிக்கை குழுவின் முதல் ஆலோசனைக் கூட்டம் நடைபெற்றது.

‘டிட்வா’ புயலால் ஒத்தி வைக்கப்பட்ட

பருவத் தேர்வுகள் ஜனவரியில் நடைபெறும்!

அண்ணா பல்கலைக்கழகம் அறிவிப்பு!

சென்னை, டிச. 24 - டிட்வா புயலால் ஒத்தி வைக்கப்பட்ட பருவத் தேர்வுகள், ஜனவரியில் நடைபெறும் என அண்ணா பல்கலைக்கழகம் அறிவித்துள்ளது. அண்ணா பல்கலைக்கழகத்தின் கீழ் இயங்கும் பொறியியல் கல்லூரி மாணவர்களுக்கான பருவத் தேர்வுகள் கடந்த நவம்பர், டிசம்பர் மாதங்களில் நடைபெற்றன. அப்போது, டிட்வா புயல் காரணமாக தொடர் மழை பெய்ததால், சென்னை, திருவள்ளூர், சிவகங்கை, நெல்லை உள்ளிட்ட 15 மாவட்டங்களில், நவம்பர் 24, 25, 29 மற்றும்



டிசம்பர் 2, 3 ஆகிய தேதிகளில் கல்லூரிகளுக்கு விடுமுறை அளிக்கப்பட்டன. அன்றைய தினம் நடைபெறவிருந்த இளநிலை, முதுநிலை பொறியியல் படிப்புகளுக்கான பருவத் தேர்வுகள் ஒத்தி வைக்கப்பட்டன. இந்நிலையில், டிட்வா புயலால் ஒத்தி வைக்கப்பட்ட பருவத் தேர்வுகள், ஜனவரி 20 முதல் 24ம் தேதி வரை நடைபெறும் என அண்ணா பல்கலைக்கழகம் அறிவித்துள்ளது.

தனது நூற்றாண்டு விழா காலத்திலும் ஆட்சியில் இருந்து

தமிழ்நாட்டை முன்னேற்றப் பாதைக்கு நிச்சயம் தி.மு.க. அழைத்துச் செல்லும்!

முதல்வர் மு.க.ஸ்டாலின் – எழுத்தாளர் ப.திருமாவேலனின் மூன்று நூல்களை வெளியிட்டு எழுச்சிப் பேருரை!

சென்னை, டிச.24–

தனது நூற்றாண்டு விழா காலத்திலும் ஆட்சியில் இருந்து தமிழ்நாட்டை முன்னேற்றப் பாதைக்கு நிச்சயம் தி.மு.க. அழைத்துச் செல்லும் என்று முதல்வர் மு.க.ஸ்டாலின் அவர்கள், எழுத்தாளர் ப.திருமாவேலனின் மூன்று நூல்களை வெளியிட்டு எழுச்சி யுரையாற்றுகையில் குறிப்பிட்டார்.

முதலமைச்சர் மு.க.ஸ்டாலின் அவர்கள் நேற்று முன்தினம் (22.12.2025) சென்னை, அண்ணா நூற்றாண்டு நூலக அரங்கில் எழுத்தாளர் ப.திருமாவேலன் அவர்கள் எழுதிய தீரர்கள் கோட்டம் தி.மு.க., திராவிட அரசியல் – திராவிட அரசு இயல், முறை செய்து காப்பாற்றும் முதலமைச்சர், ஆகிய மூன்று நூல்கள் வெளியீட்டு விழாவில் ஆற்றிய உரை வருமாறு:–

சகோதர திருமாவேலன் எழுதியுள்ள நமது வரலாற்றுச் சாதனைப் புத்தகங்கள்!
நம்முடைய அருமைச் சகோதரர் திருமாவேலன் அவர்கள் ஊடகவியலாளராக, எழுத்தாளராக, வரலாற்றாசிரியராக என்று பன்முகம் கொண்டவராக விளங்கிக் கொண்டிருக்கிறார். அவர் எழுதியிருக்க



முதலமைச்சர் மு.க.ஸ்டாலின் அவர்கள் நேற்று முன்தினம் (22.12.2025) சென்னை, கோட்டூர்புரம், பேரறிஞர் அண்ணா நூற்றாண்டு நூலக அரங்கத்தில் நடைபெற்ற விழாவில், எழுத்தாளர் திருமாவேலன் அவர்கள் எழுதிய தீரர்கள் கோட்டம் தி.மு.க., திராவிட அரசியல் – திராவிட அரசு இயல் ஆகிய நூல்களை வெளியிட்டு, திராவிடக் கழகத் தலைவர் ஆசிரியர் கி. வீரமணி பெற்றுக் கொண்டார். இவ்விழாவில், அமைச்சர் பெருமக்கள், சட்டமன்ற நாடாளுமன்ற, உறுப்பினர்கள், உள்ளிட்டோர் கலந்து கொண்டனர்.

கின்ற தீரர்கள் கோட்டம் தி.மு.க. – திராவிட அரசியல், திராவிட அரசு இயல் – முறை செய்து காப்பாற்றும் முதலமைச்சர் ஆகிய மூன்று நூல்களின் வெளியீட்டு

விழாவில் பங்கேற்பதில் நான் மிகுந்த மகிழ்ச்சி அடைகிறேன்! பெருமை கொள்கிறேன்! தீரர்கள் கோட்டம் என்பது நம்முடைய தியாகப் புத்தகம்! திராவிட அரசியல்

– திராவிட அரசு இயல் என்பது நம்முடைய கொள்கைப் புத்தகம்! முறை செய்து காப்பாற்றும் முதலமைச்சர் என்பது, நம்முடைய சாதனைப் புத்தகம்!

மூன்றாவது புத்தகத்தைப் பெற்றுக் கொண்ட திராவிட ஆழ்வார் ஜெகதிரட்சு கன் அவர்கள் பேச இருந்ததை எல்லாம் மறந்துவிட்டேன் என்று சொல்லி, நீண்ட

நம்முடைய அறிவுப் பாரம்பரியம் தொடரும் வரை, ஆரிய ஆதிக்கவாதிகள், வந்த வழி மறந்த அடிமைகள், அறிவற்ற அரைகுறைகள் என்று யாரும் இந்த ஆவரத்தை அசைத்துப் பார்க்க முடியாது! இங்கே அறிவுத்த் அனையாமல் இருப்பதால்தான் நம்முடைய ஊரில், கலவரத்தியை பற்ற வைக்க முடியவில்லை! வாசியும், வளர்ச்சியும் ஒன்றோடொன்று தொடர்புடையது! அதை உணர்ந்து, காலத்திற்கேற்ற கருத்து ஆயுதங்களை கூர்த்திட்டுக் கொடுக்கக்கூடிய திருமாவேலன் அவர்களை மீண்டும் பாராட்டி, திராவிடம் எனும் அறிவொளி இயக்கத்தால் நிமிர்ந்த தமிழ்நாடு ஒருநாளும் தலைகுனிவாது! பாசிசவாதிகளின் பகல்களை இங்கு பலிக்காது! வரலாற்றைப் படிப்போம்! தொடர்ந்து வரலாறு படைப்போம்!

நேரம் பேசினார். உண்மையிலேயே அவர் பேசிய குறிப்பில் புத்தகத்தைப் பற்றி

தொடர்ச்சி 4– ஆம் பக்கம்

கழகத் தலைவர் மு.க.ஸ்டாலினிடம் வாழ்த்துப் பெற்றனர்! 2026 சட்டப்பேரவைத் தேர்தல்:

தி.மு.க. தேர்தல் அறிக்கை தயாரிப்புக் குழுக் கூட்டம்!

சென்னை, டிச. 24–

நடைபெறவுள்ள தமிழ்நாடு சட்டப் பேரவைத் தேர்தலுக்கு தி.மு.க. சார்பில் கனிமொழி கருணாநிதி எம்.பி. தலைமையில் தேர்தல் அறிக்கையினை தயாரிக்க அமைக்கப்பட்ட குழுவின் நேற்று முன்தினம் அண்ணா அறிவாலயத்தில் முதன் முறையாக கூடி விவாதித்து ஆலோசனை மேற்கொண்டனர்.

கழகத் தலைவரும் முதல்வருமான மு.க.ஸ்டாலின் அவர்கள் இந்தக் கூட்டத்தில் பங்கேற்று ஆலோசனைகள் வழங்கினார்.
இந்த ஆலோசனைக் கூட்டத்தில் சட்டப் பேர

கனிமொழி கருணாநிதி எம்.பி. தலைமையில் நடைபெற்றது!

வைத் தேர்தல் அறிக்கை தயாரிக்க அமைக்கப்பட்ட குழுவின் அனைவரும் பங்கேற்றனர். இது தொடர்பாக கடந்த 17ஆம் தேதி பொதுச் செயலாளர் துறைமுகன் அவர்கள் தேர்தல் அறிக்கை தயாரிக்க அமைக்கப்பட்ட குழு தொடர்பாக அறிவிப்பு ஒன்றை வெளியிட்டிருந்தார். அதில், நடைபெறவுள்ள சட்டப்பேரவைத் தேர்தலுக்கான தேர்தல் அறிக்கையினைத் தயாரிக்க,

தமிழ்நாடு முழுவதும் சுற்றுப்பயணம் செய்து, பொது நலச் சங்கங்கள் – வணிக அமைப்புகள் – இளைஞர்கள் – விவசாய அமைப்புகள் – தொழிலாளர் அமைப்புகள் – தோழமை இயக்கத்தினர் மற்றும் பொதுமக்களின் நலன் விழையுமி அமைப்புகளுடன் கலந்தாலோசித்த தலைமைக் கழகத்தால் அமைக்கப்பட்டிருந்தது. இதில் துணைப்பொதுச்செயலாளர் கனிமொழி

கருணாநிதி தலைமையில் செய்தித் தொடர்பு தலைவர் டி.கே.எஸ். இளங்கோவன், வர்த்தகர் அணி துணைத் தலைவர் முனைவர் கோவி.செழியன், சொத்து பாதுகாப்புக்குழுச் செயலாளர் முனைவர் பி.டி.ஆர்.பழனிவேல் தியாகராஜன், தகவல் தொழில்நுட்ப அணிச் செயலாளர் முனைவர் டி.ஆர்.பி. ராஜா, அயலக அணிச் செயலாளர் எம்.எம். அப்துல்லா, செய்தித் தொடர்பு செயலாளர்

பேரா. காண்ஸ்டன்டின் ரவீந்திரன், மருத்துவ அணிச் செயலாளர் மருத்துவர் எழிலன் நாகநாதன், சுற்றுச்சூழல் அணிச் செயலாளர் கார்த்திகேய சிவசேனாபதி, மகளிர் தொண்டர் அணி துணைச் செயலாளர் திருமதி. ஆ.தமிழரசி ரவிக்குமார், ஜி.சந்தானம் இந்திய ஆட்சிப் பணி அலுவலர் (ஓய்வு), சுரேஷ் சம்பந்தம் ஒருங்கிணைப்பாளர், கனவுதமிழ்நாடு [Convenor, Dream Tamilnadu] ஆகியோர் இடம் பெற்றிருந்தனர்.

இந்தத் தேர்தல் அறிக்கை தயாரிக்கும் குழுவின் முதன் முறையாக நேற்று முன்தினம் அண்ணா அறிவாலயத்தில் குழுவின் தலைவர் துணைப்பொதுச் செயலாளர் கனிமொழி கருணாநிதி தலைமையில் கூடி விவாதித்தனர்.

கழகத் தலைவர் – முதல்வர் மு.க.ஸ்டாலினிடம் குழுவின் சந்திப்பு!

கழகத் தலைவர் – முதல்வர் மு.க. ஸ்டாலின் அவர்கள் இக்கூட்டத்தில் பங்கேற்று ஆலோசனைகள் வழங்கினார்.